

ကန့်သတ်

ဒုတိယအကြိမ် ရှမ်းပြည်နယ်လွှတ်တော် (၁၉)ကြိမ်မြောက်ပုံမှန်အစည်းအဝေး ပဉ္စမနေ့ (၂၅.၆.၂၀၂၀)ရက်နေ့တွင် ဥပဒေပြုရေးဆိုင်ရာကော်မတီမှ ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေ(မူကြမ်း)နှင့် စပ်လျဉ်း၍ လွှတ်တော်သို့ အစီရင်ခံစာဖတ်ကြားတင်ပြခြင်း

ဥက္ကဋ္ဌ။ ဆက်လက်ပြီး ဥပဒေပြုရေးဆိုင်ရာကော်မတီ၏ အစီရင်ခံစာကို ဖတ်ကြား တင်ပြဖို့ ဖိတ်ခေါ်ပါတယ်။

ဦးအောင်ထွန်း၊ အဖွဲ့ဝင်၊ ဥပဒေပြုရေးဆိုင်ရာကော်မတီ။ ဒီကနေ့ ပြုလုပ်ကျင်းပတဲ့ ဒုတိယအကြိမ် ရှမ်းပြည်နယ်လွှတ်တော် (၁၉)ကြိမ်မြောက်ပုံမှန်အစည်းအဝေးကို ကြွရောက် ချီးမြှင့်ပေးပါသော လေးစားအပ်ပါသော ရှမ်းပြည်နယ်လွှတ်တော်ဥက္ကဋ္ဌကြီးနှင့်တကွ ရှမ်းပြည် နယ်အစိုးရအဖွဲ့ ဝန်ကြီးချုပ်၊ ရှမ်းပြည်နယ်တရားလွှတ်တော် တရားသူကြီးချုပ်၊ ရှမ်းပြည်နယ် လွှတ်တော် ဒုတိယဥက္ကဋ္ဌနှင့် အစိုးရအဖွဲ့ဝင်ဝန်ကြီးများ၊ ဥပဒေချုပ်၊ စာရင်းစစ်ချုပ်၊ ပြည်နယ် လွှတ်တော်ကိုယ်စားလှယ်များနှင့် တပ်မတော်သားလွှတ်တော်ကိုယ်စားလှယ်များ၊ ဖိတ်ကြား ထားတဲ့ ပြည်နယ်အဆင့်ပုဂ္ဂိုလ်များအားလုံး ကာယသုခ၊ စိတ္တသုခ နှစ်ဖြာသောသုခ နှင့်ပြည့်စုံ ကြပါစေလို့ ဆုတောင်းမေတ္တာပို့သရင်း နှုတ်ခွန်းဆက်သဂါရဝပြုပါတယ်။ ကျွန်တော်ကတော့ ပလောင်ကိုယ်ပိုင်အုပ်ချုပ်ခွင့်ရဒေသ၊ နမ့်ဆန်မြို့နယ် မဲဆန္ဒနယ်အမှတ်(၂)မှ ရှမ်းပြည်နယ် လွှတ်တော်ကိုယ်စားလှယ်၊ ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီ၊ အဖွဲ့ဝင် ဦးအောင်ထွန်း ဖြစ်ပါတယ်။ ကျွန်တော့်အနေနဲ့ ဒုတိယအကြိမ် ရှမ်းပြည်နယ်လွှတ်တော် (၁၉)ကြိမ်မြောက်ပုံမှန်အစည်းအဝေး၌ ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၁၉- ၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏နောက်ထပ်ဘဏ္ဍာငွေခွဲဝေ သုံးစွဲရေးဥပဒေ (မူကြမ်း) အပေါ် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီက စိစစ်သုံးသပ်တင်ပြသည့် အစီရင်ခံစာအား ကော်မတီကိုယ်စား ဖတ်ကြားတင်ပြသွားမှာ ဖြစ်ပါ တယ်။

နိဒါန်း

၁။ ဒုတိယအကြိမ် ရှမ်းပြည်နယ်လွှတ်တော် (၁၉)ကြိမ်မြောက်ပုံမှန်အစည်းအဝေး (ပထမနေ့) (၂၂.၆.၂၀၂၀) ရက်နေ့၌ ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေ ခွဲဝေသုံးစွဲရေးဥပဒေ(မူကြမ်း)အား အတည်ပြုနိုင်ရေး အတွက် ပြည်ထောင်စုမှ စိစစ်လျော့ချပြီးသော ၂၀၁၉-၂၀၂၀ ခု၊ ဘဏ္ဍာရေးနှစ် ဖြည့်စွက် ခွင့်ပြုငွေစာရင်းနှင့် ၂၀၁၉-၂၀၂၀ ခု၊ ဘဏ္ဍာရေးနှစ် ပြုပြင်ပြီးခန့်မှန်းခြေ

ကန့်သတ်

၂

စာရင်းများအား ကြိုတင်စိစစ်နိုင်ရန် ၂၀၁၃ ခုနှစ်၊ ရှမ်းပြည်နယ်လွှတ်တော်ဆိုင်ရာ နည်းဥပဒေ ၆၅ နှင့်အညီ ဥပဒေပြုရေးဆိုင်ရာကော်မတီ အစည်းအဝေးကို (၁၅.၆.၂၀၂၀) ရက်နေ့တွင် ပြုလုပ်ခဲ့ပြီး၊ နည်းဥပဒေ ၆၄ နှင့်အညီ ဌာနဆိုင်ရာ ကြားနာပွဲကို (၁၆.၆.၂၀၂၀)ရက်နေ့မှ (၁၈.၆.၂၀၂၀)ရက်နေ့အထိ (၃)ရက်တိုင် ဖြည့်စွက်ခွင့်ပြုငွေ တောင်းခံခဲ့သည့် ဌာန/ အဖွဲ့အစည်း(၁၉)ခုနှင့် ကျင်းပ ပြုလုပ်ခဲ့ပါတယ်။ (၂၄.၆.၂၀၂၀)ရက်နေ့မှာ ကော်မတီ(၂)ခု ပူးပေါင်း၍ အပြီးသတ် ညှိနှိုင်းဆွေးနွေးမှုအရ လေ့လာသုံးသပ် အကြံပြုချက်များကို ရှမ်းပြည်နယ်လွှတ်တော်ဆိုင်ရာ နည်းဥပဒေ ၆၆ အရ အစီရင်ခံစာ ပြုစုတင်ပြခြင်း ဖြစ်ပါတယ်။

လေ့လာတွေ့ရှိချက်

၂။ ဖွဲ့စည်းပုံအခြေခံဥပဒေ ဇယား ၂ တွင် ဖော်ပြထားသော တိုင်းဒေသကြီး သို့မဟုတ် ပြည်နယ် ဥပဒေပြုစာရင်းပါ ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေ(မူကြမ်း)ကို ဒုတိယ အကြိမ် ရှမ်းပြည်နယ်လွှတ်တော် (၁၉)ကြိမ်မြောက်ပုံမှန်အစည်းအဝေး (၂၂.၆.၂၀၂၀) ရက်နေ့ (ပထမနေ့)၌ ရှမ်းပြည်နယ်အစိုးရအဖွဲ့မှ တင်သွင်းခဲ့ပါတယ်။

၃။ ရှမ်းပြည်နယ်လွှတ်တော် (၁၈)ကြိမ်မြောက် ပုံမှန်အစည်းအဝေး၌ ရှမ်းပြည်နယ်ဘဏ္ဍာ ရန်ပုံငွေတွင်ပါဝင်သော ဌာန/ အဖွဲ့အစည်းများ၏ ၂၀၁၉-၂၀၂၀ ခု၊ ဘဏ္ဍာရေးနှစ်၊ ဖြည့်စွက် ခွင့်ပြုငွေ တောင်းခံခဲ့သည့် ဌာန(၁၉)ခုအတွက် သာမန်အသုံးစရိတ် ငွေကျပ် ၃,၀၁၄.၃၈၀ သန်း နှင့် ငွေလုံးငွေရင်း အသုံးစရိတ် ကျပ် ၁၇,၃၁၉.၁၉၈ သန်း၊ စုစုပေါင်း အသုံးစရိတ် ငွေကျပ် ၂၀,၃၃၃.၅၇၈ သန်းကို အတည်ပြုခဲ့ပြီး ပြည်ထောင်စုမှ စိစစ်လျော့ချချက်အရ ငွေကျပ် ၉,၀၆၉.၈၃၉ သန်း စိစစ်လျော့ချခဲ့သဖြင့် ဖြည့်စွက်ခွင့်ပြုငွေမှာ ကျပ် ၁၁,၂၆၃.၇၃၉ သန်း ဖြစ်ကြောင်း တွေ့ရှိရပါတယ်။ ဖော်ပြပါဇယားကတော့ ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ် ဖြည့်စွက်ခွင့်ပြုငွေစာရင်း အသေးစိတ်စာရင်းပဲ ဖြစ်ပါတယ်။ ခုနတုန်းကမူလ တင်ပြတဲ့ စာရင်းဖြစ်ပါတယ်။ အခုကျတော့ ပြည်ထောင်စုကနေ စိစစ်ခွင့်ပြုခဲ့တဲ့ လျော့ချပြီးတဲ့ ဌာန/ အဖွဲ့အစည်း(၁၉)ခုရဲ့ ခွင့်ပြုငွေတောင်းခံချက်အပေါ် စိစစ်ခွင့်ပြုတဲ့စာရင်းချုပ်ပဲ ဖြစ်ပါ တယ်။

၄။ ဥပဒေ(မူကြမ်း)တွင် အခန်းပေါင်း(၂)ခန်း၊ ပုဒ်မပေါင်း(၃)ခု ပါဝင်ပြီး ဥပဒေပြုရေး ဆိုင်ရာကော်မတီ၏ စိစစ်တွေ့ရှိချက်အရ နောက်ထပ်ခွင့်ပြုသည့် သုံးငွေတွင် ပြည်နယ်အစိုးရ အဖွဲ့ သာမန်သုံးငွေ ကျပ် ၃၈၂.၅၀၀ သန်း၊ ငွေလုံးငွေရင်းသုံးငွေကျပ် ၁,၂၁၂.၀၅၀ သန်း၊ စုစုပေါင်း ငွေကျပ် ၁,၅၉၄.၅၅၀ သန်း၊ ပြည်နယ်ဥပဒေချုပ်ရုံး သာမန်သုံးငွေ ကျပ် ၃၉.၂၄၃ သန်း၊ ပြည်နယ်စာရင်းစစ်ချုပ်ရုံး သာမန်သုံးငွေ ကျပ် ၇၁.၄၁၃ သန်း၊ ပြည်နယ်အစိုးရအဖွဲ့၊ ပြည်နယ်ဥပဒေချုပ်ရုံးနှင့် ပြည်နယ်စာရင်းစစ်ချုပ်ရုံးတို့၏ သာမန်သုံးငွေ ကျပ် ၄၉၃.၁၅၆ သန်း၊ ငွေလုံးငွေရင်းသုံးငွေ ကျပ် ၁,၂၁၂.၀၅၀ သန်း၊ စုစုပေါင်း ငွေကျပ် ၁,၇၀၅.၂၀၆ သန်း သုံးစွဲခွင့်ပြုရန် လျာထားသည်ကို တွေ့ရှိရပါတယ်။ ဒါကတော့ ပြည်နယ်အစိုးရအဖွဲ့၊ ပြည်နယ် ဥပဒေချုပ်၊ ပြည်နယ်စာရင်းစစ်ချုပ်တို့၏ သာမန်သုံးငွေနှင့် ငွေလုံးငွေရင်းသုံးငွေစာရင်းဇယား ပဲ ဖြစ်ပါတယ်။

၅။ ပြည်နယ်အဆင့်ဦးစီးဌာနများ၏ သုံးငွေတွင် ပြည်ထောင်စုအစိုးရအဖွဲ့ရုံး အောက်ရှိ ဌာန(၁)ခု၏ သာမန်သုံးငွေ ကျပ် ၅၈၀.၀၀၀ သန်း၊ ငွေလုံးငွေရင်းသုံးငွေ ကျပ် ၁၆.၆၉၆ သန်း၊ ပြည်ထဲရေးဝန်ကြီးဌာနအောက်ရှိ ဌာန(၁) ခု၏ သာမန်သုံးငွေကျပ်သန်း ၁၆၀.၀၀၀၊ ငွေလုံး ငွေရင်းသုံးငွေကျပ် ၂၄.၈၃၀ သန်း၊ စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန အောက်ရှိ ဌာန(၂)ခု၏ သာမန်သုံးငွေ ကျပ် ၃.၂၀၀ သန်း၊ ငွေလုံးငွေရင်းသုံးငွေ ကျပ် ၃၃၃.၄၂၉ သန်း၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနအောက်ရှိ ဌာန(၁)ခု၏ သာမန် သုံးငွေ ကျပ် ၃.၇၅၀ သန်း၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဌာနအောက်ရှိ ဌာန(၃)ခု၏ သာမန်သုံးငွေ ကျပ် ၆၀၈.၉၄၃ သန်း၊ ငွေလုံးငွေရင်းသုံးငွေ ကျပ် ၃.၆၀၀ သန်း၊ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန အောက်ရှိ ဌာန(၂)ခု၏ သာမန် သုံးငွေ ကျပ် ၁၈၇.၇၉၁ သန်း၊ ကျန်းမာရေးနှင့် အားကစားဝန်ကြီးဌာန အောက်ရှိ ဌာန(၁)ခု၏ ငွေလုံးငွေရင်းသုံးငွေ ကျပ် ၂၃၄.၅၂၀ သန်း၊ ဆောက်လုပ်ရေးဝန်ကြီး ဌာနအောက်ရှိ ဌာန(၃)ခု ၏ သာမန်သုံးငွေကျပ် ၆၀၇.၀၄၀ သန်း၊ ငွေလုံးငွေရင်းသုံးငွေ ကျပ် ၃,၁၄၈.၈၀၀ သန်း၊ စုစုပေါင်း ပြည်နယ်အဆင့်ဦးစီးဌာနများ၏ သာမန်သုံးငွေ ကျပ် ၂,၁၅၀.၇၂၄ သန်း၊ ငွေလုံး ငွေရင်းသုံးငွေ ကျပ် ၃,၇၆၁.၈၇၅ သန်း၊ စုစုပေါင်း ကျပ် ၅,၉၁၂.၅၉၉ သန်း သုံးစွဲခွင့်ပြုရန် လျာထားသည်ကို တွေ့ရှိရပါတယ်။ ဖော်ပြပါဇယားကတော့ ပြည်နယ်အဆင့်ဦးစီးဌာနများ၏ သာမန်သုံးငွေနှင့် နောက်ထပ်ခွင့်ပြုသည့် ငွေလုံးငွေရင်းသုံးငွေစာရင်းပဲ ဖြစ်ပါတယ်။

၆။ ပြည်နယ်အဆင့် နိုင်ငံတော်ပိုင် စီးပွားရေးအဖွဲ့အစည်းများ၏ သုံးငွေတွင် လျှပ်စစ် ဓာတ်အား ဖြန့်ဖြူးရေးလုပ်ငန်းမှ ငွေလုံးငွေရင်းသုံးငွေ ကျပ် ၂,၀၃၄.၀၀၀ သန်း သုံးစွဲခွင့်ပြုရန် လျာထားသည်ကို တွေ့ရှိရပါတယ်။ ဖော်ပြပါဇယားကတော့ ပြည်နယ်အဆင့် နိုင်ငံတော်ပိုင် စီးပွားရေးအဖွဲ့အစည်းများ၊ လျှပ်စစ်ဓာတ်အားဖြန့်ဖြူးရေးလုပ်ငန်းရဲ့ နောက်ထပ်ခွင့်ပြုသည့် သုံးငွေစာရင်း ဖြစ်ပါတယ်။

၇။ စည်ပင်သာယာရေးအဖွဲ့များ၏ ငွေလုံးငွေရင်းသုံးငွေ ကျပ် ၁,၆၁၁.၉၃၄ သန်း သုံးစွဲခွင့်ပြုရန် လျာထားသည်ကို တွေ့ရှိရပါတယ်။ ဖော်ပြပါဇယားကတော့ ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ စည်ပင်သာယာရေးအဖွဲ့များ နောက်ထပ်ခွင့်ပြုသည့် ငွေလုံးငွေရင်းသုံးငွေစာရင်းပဲ ဖြစ်ပါတယ်။ ကျပ်သန်းပေါင်း ၁,၆၁၁.၉၃၄ သန်း ဖြစ်ပါတယ်။

၈။ ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေ(မူကြမ်း)တွင် သာမန်သုံးငွေ ကျပ် ၂,၆၄၃.၈၈ သန်း၊ ငွေလုံးငွေရင်းသုံးငွေ ကျပ် ၈,၆၁၉.၈၅၉ သန်း၊ စုစုပေါင်း ကျပ် ၁၁,၂၆၃.၇၃၉ သန်း သုံးစွဲခွင့်ပြုရန် လျာထားသည်ကို တွေ့ရှိရပါတယ်။ ဖော်ပြပါဇယားကတော့ ရှမ်းပြည်နယ်၏ ၂၀၁၉-၂၀၂၀ ခု၊ ဘဏ္ဍာရေးနှစ် ဌာန/ အဖွဲ့အစည်း (၁၉)ခု၏ ဖြည့်စွက်ခွင့်ပြုငွေစာရင်းပဲ ဖြစ်ပါတယ်။

၉။ စီမံကိန်းနှင့် ဘဏ္ဍာရေးဝန်ကြီးဌာန၏ (၈.၅.၂၀၁၉)ရက်စွဲပါ အမိန့်ကြော်ငြာစာအမှတ် (၄၄/၂၀၁၉)ဖြင့် ဝေးလံခေါင်သီ၍ လူမှုရေးခက်ခဲသောဒေသများ ပြင်ဆင်သတ်မှတ်ခြင်း ကြောင့် ဌာနများမှ ဒေသစရိတ်လိုငွေအတွက် သာမန်အသုံးစရိတ် တောင်းခံထားကြောင်း တွေ့ရှိရပါတယ်။

၁၀။ ဌာနဆိုင်ရာများအနေဖြင့် မိမိတို့ဌာနအလိုက် အမှန်တကယ် ထပ်မံသုံးစွဲရန် လိုအပ်သော အသုံးစရိတ်များကိုသာ တောင်းခံထားသည်ကို တွေ့ရှိရပါတယ်။

၁၁။ အချို့ဌာနများသည် “အစိုးရအဖွဲ့၏ ညွှန်ကြားချက်”အရ ရန်ပုံငွေခွဲဝေရာတွင် မျှတမှု မရှိသည်ကို တွေ့ရှိရပါတယ်။ ဥပမာ- စည်ပင်သာယာရေးဌာနအတွက် ပြည်နယ်အစိုးရအဖွဲ့မှ ပံ့ပိုးပေးထားသော ငွေကျပ် ၁,၆၁၁.၉၃၄ သန်းအား တောင်ကြီး၊ ကလေး၊ လားရှိုး (၃)မြို့ တွင်သာ ခွဲဝေပေးပြီး၊ ကျန်မြို့နယ်များအတွက် ခွဲဝေပေးထားခြင်းမရှိသည်ကို လေ့လာတွေ့ရှိ ရပါတယ်။

ကန့်သတ်

၅

၁၂။ ရန်ပုံငွေခွဲဝေလျာထားရာတွင် အချို့လုပ်ငန်းများမှာ ပြည်သူ့လွှတ်တော်ကိုယ်စားလှယ်
၏ တင်ပြချက်အရလည်းကောင်း၊ ဝန်ကြီးများ၏ ခရီးစဉ် ညွှန်ကြားချက်အရ လည်းကောင်း၊
ဒေသတင်ပြချက်အရလည်းကောင်းဟူ၍ ထည့်သွင်းလျာထားသည်ကို လေ့လာတွေ့ရှိရပါ
တယ်။

စိစစ်ချက်အရ ပြင်ဆင်သည့်လုပ်ငန်းများ

၁၃။ စိစစ်ချက်အရ အောက်ဖော်ပြပါဌာန(၄)ခု၏ လုပ်ငန်းများအား ပြောင်းလဲပြင်ဆင်ခဲ့
ပါတယ်-

(က) ရှမ်းပြည်နယ်အစိုးရအဖွဲ့၏ မူလလျာထားလုပ်ငန်းရပ်(၈)ခု ဖြစ်သည့်
ကလောမြို့နှင့် အောင်ပန်းမြို့များတွင် မီးပွိုင့်တပ်ဆင်ရန်၊ မီးလုံးတပ်ဆင်ရန်၊
မီးတိုင်ပြုလုပ်ရန်၊ ယာဉ်ထိန်းအဆောက်အဦ ဆောက်လုပ်ရန် ကျပ် ၁၅,၈၀၀
သန်းမှာ လုပ်ငန်းသစ်ဖြစ်သဖြင့် တောင်ကြီး-ကျောက်တလုံးသွားလမ်း
မီးပွိုင့်အသစ် တည်ဆောက် တပ်ဆင်ခြင်းနှင့် ဓာတ်မီးတိုင်(၁)တိုင် ပြောင်းရွှေ့
ခြင်းနှင့်လမ်းပြုပြင်ခြင်း(တောင်ကြီးတက္ကသိုလ်လမ်း၊ ဧရာဝတီလက်ဖက်ရည်
ဆိုင်လမ်းဆုံ)အတွက် ပြောင်းလဲပြင်ဆင်ခဲ့ပါတယ်။

၂၀၁၉-၂၀၂၀ ခု၊ ဘဏ္ဍာရေးနှစ် (RE) ဖြင့် ဆောင်ရွက်လိုသော လုပ်ငန်းများမှ
ပြင်ဆင်ဆောင်ရွက်လိုတဲ့ လုပ်ငန်းစာရင်းကို ဖတ်ကြားသွားမှာ ဖြစ်ပါတယ်။ ရှမ်းပြည်နယ်
အစိုးရအဖွဲ့ရုံး မူလလျာထားတဲ့လုပ်ငန်းကတော့ (၁) ကလောမြို့နှင့် အောင်ပန်းမြို့များတွင်
မီးပွိုင့်တပ်ဆင်ရန်၊ မီးလုံးတပ်ဆင်ရန်၊ မီးတိုင်ပြုလုပ်ရန် ယာဉ်ထိန်းအဆောက်အဦ
ဆောက်လုပ်ရန် လျာထားငွေကျပ် ၁၅,၈၀၀,၀၀၀ ဖြစ်ပါတယ်။ (က) အောင်ပန်းမြို့၊ မိတ္ထီလာ-
အောင်ပန်း- တောင်ကြီး- ပင်းတယလမ်းဆုံမီးပွိုင့် ပြုပြင်တပ်ဆင်ခြင်း မူလလျာထားငွေ
(၂)သန်း ဖြစ်ပါတယ်။ (ခ) အောင်ပန်းမြို့တွင်း အချက်ပြမီးပွိုင့်များတပ်ဆင်ခြင်း (အ.ထ.က
(၁၀) ညောင်ပင်ထောက်ကျောင်းရှေ့)(မီးလုံး(၃)လုံး၊ တိုင်(၂)တိုင်×(၈)သိန်း) စုစုပေါင်း
(၁)သန်း (၆)သိန်း ဖြစ်ပါတယ်။ (ဂ) အောင်ပန်းမြို့တွင်း အချက်ပြမီးပွိုင့်များတပ်ဆင်ခြင်း
(အ.ထ.က(၈) လှည်းရိုးကျောင်းရှေ့) (မီးလုံး(၁)လုံး၊ တိုင်(၂)တိုင်×(၅)သိန်း) စုစုပေါင်း
(၁၀)သိန်း ဖြစ်ပါတယ်။ (ဃ) အောင်ပန်းမြို့တွင်း အချက်ပြမီးပွိုင့်များတပ်ဆင်ခြင်း (အိုးစည်
သုံးလုံး၊ မိုးကောင်းရပ်ကွက်) (မီးလုံး (၁)လုံး၊ တိုင်(၂)တိုင်×(၅)သိန်း) နှစ်ခုအတွက် (၁၀)သိန်း

ကန့်သတ်

ကန့်သတ်

၆

ဖြစ်ပါတယ်။ (င) အောင်ပန်းမြို့တွင်း အချက်ပြမီးပွိုင့်များတပ်ဆင်ခြင်း (ပြည်တော်သာ အတက်လမ်း) (မီးလုံး(၃) လုံး၊ တိုင်(၁)တိုင်×(၈)သိန်း) တန်ဖိုးအားဖြင့် (၈)သိန်းဖြစ်ပါတယ်။ (စ) အောင်ပန်းမြို့တွင်း အချက်ပြမီးပွိုင့်များတပ်ဆင်ခြင်း (မင်္ဂလာကန်လမ်းဆုံ) (မီးပွိုင့် အသစ်(၃)တိုင်) တန်ဖိုးငွေ အားဖြင့် သိန်း (၈၀) ဖြစ်ပါတယ်။ (ဆ) အောင်ပန်းမြို့တွင်း အချက်ပြမီးပွိုင့်များတပ်ဆင်ခြင်း (ပညာရေး(၃) လမ်းဆုံ) (မီးလုံး (၁)လုံး၊ တိုင်(၁)တိုင်) (၅)သိန်း၊ (ဇ) ကလေးမြို့၊ မြို့လယ် ညောင်ပင် မီးပွိုင့်ယာဉ်ထိန်းအဆောက်အဦ၊ သွပ်မိုး သံထည်၊ တန်ဖိုးအားဖြင့် (၉)သိန်း။ အဲ့ဒီလုပ်ငန်းတွေကို ပြောင်းလဲလိုက်တဲ့လုပ်ငန်းတွေ ကတော့ တောင်ကြီး- ကျောက်တလုံး သွားလမ်း မီးပွိုင့်အသစ်တည်ဆောက်တပ်ဆင်ခြင်းနှင့် ဓာတ်မီးတိုင်(၁) တိုင် ပြောင်းရွှေ့ခြင်းနှင့် လမ်းပြုပြင်ခြင်း (တောင်ကြီးတက္ကသိုလ်လမ်း၊ ဧရာဝတီလက်ဖက်ရည်ဆိုင်လမ်းဆုံ) စုစုပေါင်း ၁၅,၈၀၀,၀၀၀ ဖြစ်ပါတယ်။ ခုနက ကျွန်တော် တင်ပြအစီရင်ခံထားတဲ့ (က)ကနေပြီးတော့မှ(ဇ)ထိ လုပ်ငန်းပေါင်းတွေကို တောင်ကြီး- ကျောက်တလုံးလမ်း မီးပွိုင့်အသစ်တည်ဆောက်တပ်ဆင်ခြင်း နှင့် ဓာတ်မီးတိုင် (၁)တိုင် ပြောင်းရွှေ့ခြင်းလုပ်ငန်းကို ပြောင်းလဲဆောင်ရွက်ဖို့ ဆုံးဖြတ်ထားတဲ့ အနေအထား ဖြစ်ပါတယ်။

(ခ) လျှပ်စစ်ဓာတ်အားဖြန့်ဖြူးရေးလုပ်ငန်းမှ မူလလုပ်ငန်းရပ်(၂)ခု အတွက် လျာထားငွေ ကျပ် ၆၄.၃၀၀ သန်းအား ဒေသဖွံ့ဖြိုးရေးလုပ်ငန်းအတွက် လုပ်ငန်းရပ်(၃)ခုတွင် ပြောင်းလဲလျာထားခဲ့ပါတယ်။

အဲ့ဒီလုပ်ငန်းကတော့ (၁) မဘိမ်းမြို့၊ ဓာတ်အားရရှိရေးအတွက် အသစ်တည်ဆောက် မည့် ၃၃/၁၁ KV၊ 5 MVA ဓာတ်အားခွဲရုံဝင်းအား ခြံစည်းရိုးကာရံခြင်း ၁၇၀၀ ပေ၊ (၂) မဘိမ်းမြို့၊ ဓာတ်အားရရှိရေးအတွက် အသစ်တည်ဆောက်မည့် ၃၃/၁၁ KV၊ 5 MVA ဓာတ်အားခွဲ ရုံဝင်းအတွင်း ၂" အဝါစိတွင်း တူးခြင်း ဒီလုပ်ငန်း(၂)ခုရဲ့ စုစုပေါင်းမူလတန်ဖိုးက (၆၄)သန်း ဖြစ်ပါတယ်။ ပြန်လည်ပြောင်းလိုက်တဲ့ လုပ်ငန်းတွေကတော့ (၁) မဘိမ်းမြို့၊ ဓာတ်အားရရှိရေး အတွက် အသစ်တည်ဆောက်မည့် ၃၃/၁၁ KV၊ 5 MVA ဓာတ်အားခွဲရုံဝင်းအား ခြံစည်းရိုး ကာရံခြင်းလုပ်ငန်း ၇၀၀ ပေ၊ (၂) သီပေါမြို့နယ်၊ နောင်အန်းကျေးရွာအုပ်စု၊ ခိုလုံကျေးရွာ ၄၀၀ ဗို့ဓာတ်အားလိုင်း ၀.၆ မိုင်အား AAC 95 mm2 ဖြင့် တိုးချဲ့တည်ဆောက်ခြင်း ကျပ် ၂၇.၃၀၀ သန်း၊ အပေါ်က ခြံစည်းရိုး ပေ (၇၀၀) ကာခြင်းအတွက် ကျပ် ၁၈.၂၀၀ သန်း၊ (၃) နမ့်ဆန်မြို့၊ ကွယ်ဟယ်အုပ်စု၊ နားဟိုင်းကျေးရွာ ဓာတ်အားရရှိရေးအတွက် ၄၀၀ ဗို့ဓာတ်အားလိုင်း ၀.၄၁၃

ကန့်သတ်

ကန့်သတ်

၇

မိုင်အား AAC 95 mm² ဖြင့် တိုးချဲ့တည်ဆောက်ခြင်း ကျပ် ၁၈.၈၀၀ သန်း ပြောင်းလဲလိုက်တဲ့ လုပ်ငန်း(၃)ခုရဲ့ စုစုပေါင်းတန်ဖိုးကတော့ ကျပ် ၆၄.၃၀၀ သန်း ဖြစ်ပါတယ်။

(ကျပ်သန်း)

စဉ်	မူလလုပ်ငန်း	မူလ လျာထားငွေ	ပြောင်းလဲသည့်လုပ်ငန်း	ပြောင်းလဲ လျာထားငွေ
၁	မဘိမ်းမြို့၊ ဓာတ်အားရရှိရေးအတွက် အသစ် တည်ဆောက်မည့် ၃၃/၁၁ KV၊ 5 MVA ဓာတ်အားခွဲရုံဝင်းအား ခြံစည်းရိုး ကာရံခြင်း ၁၇၀၀ ပေ၊	၄၉.၈၀၀	မဘိမ်းမြို့၊ ဓာတ်အားရရှိရေး အတွက်အသစ် တည်ဆောက် မည့် ၃၃/၁၁ KV၊ 5 MVA ဓာတ်အား ခွဲရုံဝင်းအား ခြံစည်းရိုး ကာရံခြင်း ၇၀၀ ပေ၊	၁၈.၂၀၀
၂	မဘိမ်းမြို့၊ ဓာတ်အားရရှိရေးအတွက် အသစ် တည်ဆောက်မည့် ၃၃/၁၁ KV၊ 5 MVA ဓာတ်အားခွဲရုံဝင်းအတွင်း ၂" Ø အဝီစိတွင်း တူးခြင်း၊ Ground Tank တည်ဆောက်ခြင်း၊ ရေစင် တည်ဆောက် ခြင်းနှင့် Pumb House တည်ဆောက် ခြင်း၊	၁၄.၅၀၀	သီပေါမြို့နယ်၊ နောင်အန်းကျေး ရွာအုပ်စု၊ ခိုလုံကျေးရွာတွင် ၄၀၀ ဗို့အားလိုင်း ၀.၆ မိုင် အား AAC 95 mm ² ဖြင့် တိုးချဲ့တည် ဆောက်ခြင်း၊	၂၇.၃၀၀
			နမ့်ဆန်မြို့၊ ကွယ်ဟယ်အုပ်စု၊ နားဟိုင်း ကျေးရွာ ဓာတ်အား ရရှိရေးအတွက် ၄၀၀ ဗို့ ဓာတ် အားလိုင်း ၀.၄၁၃ မိုင်အား AAC 95 mm ² ဖြင့် တိုးချဲ့ တည်ဆောက် ခြင်း၊	၁၈.၈၀၀
	စုစုပေါင်း	၆၄.၃၀၀		၆၄.၃၀၀

(ဂ) ကျေးလက်လမ်းဖွံ့ဖြိုးရေးဦးစီးဌာနမှ မူလလုပ်ငန်းရပ်(၄)ခုအတွက် လျာထား ငွေကျပ် ၂၃၄.၈၇၅ သန်းအား လုပ်ငန်းရပ် (၅)ခုအတွက် ပြောင်းလဲ ပြင်ဆင် လျာထားခဲ့ပါတယ်။

ရှမ်းပြည်နယ် ကျေးလက်လမ်းဖွံ့ဖြိုးရေးဦးစီးဌာန ပြည်နယ်ငွေလုံးငွေရင်း ဖြည့်စွက် ရန်ပုံငွေမှ ပြောင်းလဲဆောင်ရွက်လိုသည့် လုပ်ငန်းစာရင်းကို ကျွန်တော်တင်ပြပါမယ်။ မူလ လုပ်ငန်းကတော့ (၁) ဆီဆိုင်မြို့နယ်၊ မကောက်(န)-သပြေကုန်းလမ်း မြေသားလမ်းဖောက် လုပ်ခြင်း (၁/၀)မိုင်၊ တန်ဖိုးအားဖြင့် ကျပ်သန်း ၃၀.၀၀၀ ဖြစ်ပါတယ်။ (၂) လားရှိုးမြို့နယ်၊ ခါးသျှို-နမ့်အွန် ဘုန်းကြီးကျောင်းအဝင်လမ်း ၀/၀ မိုင် မှ ၁/၇ မိုင်ထိ (၁/၇)မိုင်အား ၃၄ ပေ

ကန့်သတ်

ကန့်သတ်

၈

အကျယ် မြေသားချဲ့၍ ၁၈ ပေ အကျယ် ဖြိုး ၃ လက်မထု ခင်းကြိတ်ခြင်း၊ (၁/၇) မိုင်၊ တန်ဖိုး အားဖြင့် ကျပ် ၆၁.၈၇၅ သန်း ဖြစ်ပါတယ်။ (၃) လားရှိုးမြို့နယ်၊ နားဟွယ်အဝင်လမ်း ၀/၀ မှ ၂/၀ မိုင်ထိ (၂/၀)မိုင်အား ၃၄ ပေ အကျယ် မြေသားချဲ့၍ ၁၈ ပေ အကျယ်ဖြိုး ၃ လက်မထု ခင်းကြိတ်ခြင်း၊ (၂/၀) မိုင် တန်ဖိုးအားဖြင့် ကျပ်သန်း ၆၀.၀၀၀ ဖြစ်ပါတယ်။ (၄) သီပေါမြို့နယ်၊ ကုန်းသာ-မိုင်းလင်းလမ်း ကျောက်ခင်းခြင်း၊ (၁/၀)မိုင် တန်ဖိုးအားဖြင့် ကျပ် ၈၃.၀၀၀ သန်း၊ စုစုပေါင်း ကျပ် ၂၃၄.၈၇၅ သန်း ဖြစ်ပါတယ်။

ပြောင်းလဲလိုက်တဲ့ လုပ်ငန်းတွေကတော့ (၁) ရွှင်- ကျောက်ပုံ- ထမင်းပေါင်းလမ်း ကျောက်ခင်းခြင်းလုပ်ငန်း(၁/၆.၁၈) မိုင် တန်ဖိုးအားဖြင့် ကျပ် (၅၆.၂၅၀) သန်းဖြစ်ပါတယ်။ (၂) လားရှိုးမြို့နယ်၊ ခါးသျှို-နမ့်အွန် ဘုန်းကြီးကျောင်း အဝင်လမ်း ၀/၀ မှ ၁/၀ မိုင်ထိ (၁/၀)မိုင်အား ၃၄ ပေ အကျယ် မြေသားချဲ့၍ ၁၈ ပေ အကျယ် ဖြိုး ၃ လက်မ ထုခင်းကြိတ်ခြင်း၊ (၁/၀) မိုင် တန်ဖိုး အားဖြင့် ကျပ်သန်း (၃၀.၀၀၀) ဖြစ်ပါတယ်။ (၃) လားရှိုးမြို့နယ်၊ နားဟွယ်အဝင်လမ်း ၀/၀ မှ ၁/၀ မိုင်ထိ (၁/၀) မိုင်အား ၃၄ ပေ အကျယ် မြေသားချဲ့၍ ၁၈ ပေ အကျယ် ဖြိုး ၃ လက်မထု ခင်းကြိတ်ခြင်း၊ (၁/၀) မိုင် တန်ဖိုးအားဖြင့် ကျပ် (၃၃.၇၅၀) သန်း ဖြစ်ပါတယ်။ (၄) သီပေါမြို့နယ်၊ မိုးတေ(ရွာသစ်) - ပန်မန်လမ်း မြေသားလမ်းဖောက်လုပ်ခြင်း၊ (၂/၀)မိုင် ကျပ် (၆၀.၀၀၀) သန်း၊ သီပေါမြို့နယ်၊ ဆောင်ကြဲ- စယ်ခန်လမ်း မြေသားလမ်းဖောက်လုပ်ခြင်း၊ (၁/၆.၆)မိုင်၊ ကျပ် (၅၄.၈၇၅) သန်း၊ စုစုပေါင်း ပြောင်းလဲလိုက်တဲ့ လုပ်ငန်းတန်ဖိုးကတော့ ကျပ် (၂၃၄.၈၇၅) သန်းဖြစ်ကြောင်း တင်ပြအပ်ပါတယ်။

(ကျပ်သန်း)

စဉ်	မူလလုပ်ငန်း	မူလ လျာထား ငွေ	ပြောင်းလဲသည့်လုပ်ငန်း	ပြောင်းလဲ လျာထား ငွေ
၁	ဆီဆိုင်မြို့နယ်၊ မကောက်(န)-သပြေ ကုန်းလမ်း မြေသားလမ်း ဖောက်လုပ်ခြင်း (၁/၀)မိုင်	၃၀.၀၀၀	ရွှင်- ကျောက်ပုံ- ထမင်းပေါင်း လမ်း ကျောက်ခင်းခြင်းလုပ်ငန်း (၁/ ၆.၁၈) မိုင်	၅၆.၂၅၀
၂	လားရှိုးမြို့နယ်၊ ခါးသျှို-နမ့်အွန် ဘုန်းကြီးကျောင်းအဝင်လမ်း ၀/၀ မှ ၁/၇ မိုင်ထိ (၁/၇)မိုင်အား ၃၄ ပေ အကျယ်	၆၁.၈၇၅	လားရှိုးမြို့နယ်၊ ခါးသျှို-နမ့်အွန် ဘုန်းကြီးကျောင်း အဝင်လမ်း ၀/၀ မှ ၁/၀ မိုင်ထိ	၃၀.၀၀၀

ကန့်သတ်

ကန့်သတ်

၉

	မြေသားချဲ့၍ ၁၈ ပေ အကျယ် ဖြိုး ၃ လက်မထု ခင်းကြိတ်ခြင်း၊ (၁/၇) မိုင်		(၁/၀)မိုင်အား ၃၄ ပေ အကျယ် မြေသားချဲ့၍ ၁၈ ပေ အကျယ် ဖြိုး ၃ လက်မ ထု ခင်းကြိတ်ခြင်း။ (၁/၀) မိုင်	
၃	လားရှိုးမြို့နယ်၊ နားဟွယ်အဝင်လမ်း ၀/၀ မှ ၂/၀ မိုင်ထိ (၂/၀)မိုင်အား ၃၄ ပေ အကျယ် မြေသားချဲ့၍ ၁၈ ပေ အကျယ်ဖြိုး ၃ လက်မထု ခင်းကြိတ်ခြင်း။ (၂/၀) မိုင်	၆၀.၀၀၀	လားရှိုးမြို့နယ်၊ နားဟွယ်အဝင် လမ်း ၀/၀ မှ ၁/၁ မိုင်ထိ (၁/၁) မိုင်အား ၃၄ ပေ အကျယ် မြေသားချဲ့၍ ၁၈ ပေ အကျယ် ဖြိုး ၃ လက်မထု ခင်းကြိတ်ခြင်း။ (၁/၁) မိုင်	၃၃.၇၅၀
၄	သီပေါမြို့နယ်၊ ကုန်းသာ-မိုင်းလင်း လမ်း ကျောက်ခင်းခြင်း၊ (၁/၀)မိုင်	၈၃.၀၀၀	သီပေါမြို့နယ်၊ မိုးတေ(ရွာသစ်)- ပန်မန်လမ်း မြေသားလမ်း ဖောက်လုပ်ခြင်း၊ (၂/၀)မိုင် သီပေါမြို့နယ်၊ ဆောင်ကြဲ- စယ်ခန်လမ်း မြေသားလမ်း ဖောက်လုပ် ခြင်း၊ (၁/၆.၆)မိုင်	၆၀.၀၀၀ ၅၄.၈၇၅
	စုစုပေါင်း	၂၃၄.၈၇၅		၂၃၄.၈၇၅

(ဃ) စည်ပင်သာယာရေးဌာနမှ ရှမ်းပြည်နယ်(တောင်ပိုင်း)တွင် မူလက မြို့နယ် (၂)ခု၏ လုပ်ငန်းပမာဏ(၅)ခုအတွက် လျာထားငွေ ကျပ် ၃၂၇.၇၈၀ သန်းအား ရှမ်းပြည်နယ် (တောင်ပိုင်း၊ မြောက်ပိုင်း၊ အရှေ့ပိုင်း) စုစုပေါင်း (၇)မြို့နယ်၏ လုပ်ငန်းပမာဏ(၈)ခုအတွက် လုပ်ငန်းများပြောင်းလဲဆောင်ရွက်ရန် လျာထား ဆောင်ရွက်ခဲ့ပါသည်။

ရှမ်းပြည်နယ်စည်ပင်သာယာရေးဌာန ၂၀၁၉-၂၀၂၀ ခု၊ ဘဏ္ဍာရေးနှစ် ငွေလုံးငွေရင်း ဖြည့်စွက်လုပ်ငန်းများ၊ စည်ပင်သာယာရေးဌာနရဲ့လုပ်ငန်းများ လျာထားချက်ပြောင်းလဲမှု အခြေအနေကို ဆက်လက်ပြီး တင်ပြသွားမှာ ဖြစ်ပါတယ်။

မူလလုပ်ငန်းကတော့ (၁) တောင်ကြီးမြို့၊ ဗိုလ်ချုပ်လမ်းနှင့် အရှေ့မြို့ပတ်လမ်း ဆက်သွယ်သောလမ်းခင်းခြင်းလုပ်ငန်း တန်ဖိုးအားဖြင့် ကျပ် (၁၄.၉၀၀)သန်း ဖြစ်ပါတယ်။ အဲ့ဒီ

ကန့်သတ်

လမ်းကို ကတ္တရာဖိုးမပါ (တောင်ကြီးဟိုတယ်ဘေး) မြေမှကတ္တရာသို့ ခင်းခြင်းပဲ ဖြစ်ပါတယ်။
(၂) ကလောမြို့၊ အောင်ပန်းခန်းမ တည်ဆောက်ခြင်း၊ (အပိုင်း-၂) တန်ဖိုးအားဖြင့် ကျပ်
(၁၄၄.၇၀၀) သန်း၊ (၃) ကလောမြို့နယ်၊ အောင်ပန်းမြို့၊ ဗထူးလမ်း AC ခင်းခြင်း၊ တန်ဖိုးအားဖြင့်
ကျပ် ၅၆.၁၈၀ သန်း၊ (၄) ကလောမြို့နယ်၊ အောင်ပန်းမြို့၊ အမှိုက်ကျင်းသွားလမ်း (ဗျိုက်တောင်
အတက်/ အဆင်းလမ်း) မြေသားလမ်း တိုးချဲ့ခြင်းနှင့် ကျောက်ချောလမ်းခင်းခြင်းလုပ်ငန်း၊
တန်ဖိုးအားဖြင့် ကျပ် (၁၁၂.၀၀၀) သန်း ဖြစ်ပါတယ်။ ဒါကတော့ မူလလျာထားတဲ့လုပ်ငန်း
ဖြစ်ပါတယ်။ မူလ လျာထားတဲ့လုပ်ငန်းရဲ့ စုစုပေါင်းတန်ဖိုးကတော့ ကျပ် (၃၂၇.၇၈၀) သန်း
ဖြစ်ပါတယ်။

အဲ့ဒီမူလလျာထားတဲ့လုပ်ငန်းကနေပြီးတော့ ပြောင်းလဲဆောင်ရွက်လိုက်တဲ့ လုပ်ငန်း
တွေကို တင်ပြပါမယ်။ (၁) ပင်လုံမြို့၊ ဘော်ဒါလမ်းမြေမှကတ္တရာခင်းခြင်း၊ တန်ဖိုးအားဖြင့် ကျပ်
(၉.၉၇၀) သန်း ဖြစ်ပါတယ်။ (၂) လဲချားမြို့၊ (၂)ခန်းတွဲ၊ (၂)ထပ် ဝန်ထမ်းအိမ်ရာ တည်ဆောက်
ခြင်း၊ တန်ဖိုးအားဖြင့် ကျပ်(၄၂.၂၀၀) သန်း၊ (၃) ဖယ်ခုံမြို့၊ (၂)ခန်းတွဲ၊ (၂)ထပ် ဝန်ထမ်းအိမ်ရာ
တည်ဆောက်ခြင်း၊ ကျပ် (၁၄.၅၀၀) သန်း၊ (၄) ကျောက်မဲမြို့၊ ပင်လုံလမ်း ကတ္တရာထပ်ပိုးလွှာ
ခင်းခြင်း၊ ကျပ် (၁၀၅.၃၁၀) သန်း၊ (၅) မိုင်းဆတ်မြို့၊ ဦးအောင်မြတ်လမ်း သို့မဟုတ် ဈေးပတ်
လမ်းမြေသားလမ်းဖောက်လုပ်ခြင်း၊ ကျပ်သန်း (၄၀.၀၀၀)၊ (၆) မိုင်းတုံမြို့၊ မြို့မရပ်ကွက်၊
အမှတ်(၁)လမ်း ကွန်ကရစ်ခင်းခြင်း (၄၀၀'x၁၂'x ၆") တန်ဖိုးအားဖြင့် ကျပ် (၁၁.၂၀၀) သန်း
ဖြစ်ပါတယ်။ (၇) မိုင်းယန်းမြို့၊ မြို့ရှောင်လမ်းကျောက်ချောခင်းခြင်း၊ တန်ဖိုးအားဖြင့် ကျပ်
(၁၆.၆၀၀)သန်း၊ (၈) မိုင်းခတ်မြို့၊ (၂)ခန်းတွဲ (၂)ထပ်ရုံးနှင့် ဝန်ထမ်းအိမ်ရာတွဲလျက် တည်
ဆောက်ခြင်း၊ တန်ဖိုး အားဖြင့် ကျပ် (၈၈.၀၀၀) သန်း ဖြစ်ပါတယ်။ မူလလျာထားတဲ့လုပ်ငန်းရဲ့
တန်ဖိုးကလည်း ကျပ် ၃၂၇.၇၈၀ သန်း ဖြစ်ပြီးတော့မှ ပြောင်းလဲဆောင်ရွက်လိုက်တဲ့ လုပ်ငန်း
ရဲ့တန်ဖိုးကလည်းပဲ ကျပ် ၃၂၇.၇၈၀ သန်း ဖြစ်ကြောင်း တင်ပြအပ်ပါတယ်။

ကန့်သတ်

၁၁

(ကျပ်သန်း)

စဉ်	မူလလုပ်ငန်း	မူလလျာထားငွေ	ပြောင်းလဲသည့် လုပ်ငန်း	ပြောင်းလဲလျာထားငွေ
၁	တောင်ကြီးမြို့၊ ဗိုလ်ချုပ်လမ်းနှင့် အရှေ့မြို့ပတ်လမ်း ဆက်သွယ်သော လမ်းခင်းခြင်းလုပ်ငန်း (ကတ္တရာဖိုးမပါ) (တောင်ကြီးဟိုတယ်ဘေး)(မြေမှ ကတ္တရာ)	၁၄.၉၀၀	ပင်လုံမြို့၊ ဘော်ဒါလမ်း မြေမှ ကတ္တရာခင်းခြင်း၊	၉.၉၇၀
၂	ကလေးမြို့၊ အောင်ပန်းခန်းမ တည်ဆောက်ခြင်း၊ (အပိုင်း-၂)	၁၄၄.၇၀၀	လဲချားမြို့၊ (၂) ခန်းတွဲ၊ (၂)ထပ် ဝန်ထမ်းအိမ်ရာ တည်ဆောက်ခြင်း၊	၄၂.၂၀၀
၃	ကလေးမြို့နယ်၊ အောင်ပန်းမြို့၊ ဗထူး လမ်း AC ခင်းခြင်း၊	၅၆.၁၈၀	ဖယ်ခုံမြို့၊ (၂)ခန်းတွဲ၊ (၂)ထပ် ဝန်ထမ်းအိမ်ရာ တည်ဆောက်ခြင်း၊	၁၄.၅၀၀
၄	ကလေးမြို့နယ်၊ အောင်ပန်းမြို့၊ အမှိုက်ကျင်း သွားလမ်း (ဗျိုက်တောင် အတက်/ အဆင်းလမ်း) မြေသားလမ်း တိုးချဲ့ခြင်းနှင့် ကျောက်ချောလမ်း ခင်းခြင်းလုပ်ငန်း၊	၁၁၂.၀၀၀	ကျောက်မဲမြို့၊ ပင်လုံလမ်း ကတ္တရာထပ်ပိုးလွှာ ခင်းခြင်း၊	၁၀၅.၃၁၀
၅			မိုင်းဆတ်မြို့၊ ဦးအောင်မြတ် လမ်း (သို့) ဈေးပတ်လမ်း မြေသားလမ်း ဖောက်လုပ် ခြင်း၊	၄၀.၀၀
၆			မိုင်းတုံမြို့၊ မြို့မရပ်ကွက်၊ အမှတ်(၁)လမ်းကွန်ကရစ် ခင်းခြင်း (၄၀၀'x၁၂ 'x ၆ ")	၁၁.၂၀၀
၇			မိုင်းယန်းမြို့၊ မြို့ရှောင်လမ်း ကျောက်ချော ခင်းခြင်း၊	၁၆.၆၀၀
၈			မိုင်းခတ်မြို့၊ (၂)ခန်းတွဲ (၂)ထပ်ရုံးနှင့် ဝန်ထမ်းအိမ်ရာ တွဲလျက် တည်ဆောက်ခြင်း၊	၈၈.၀၀၀
	စုစုပေါင်း	၃၂၇.၇၈၀		၃၂၇.၇၈၀

သုံးသပ်ချက်

၁၄။ ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေ(မူကြမ်း)နှင့် ပတ်သက်၍ အောက်ပါအတိုင်း သုံးသပ်တင်ပြအပ်ပါတယ်-

(က) ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်ဘဏ္ဍာရန်ပုံငွေတွင် ပါဝင်သော ဌာန/ အဖွဲ့အစည်းများ၏ ဖြည့်စွက်ခွင့်ပြုငွေစာရင်းနှင့် နောက်ထပ်ဘဏ္ဍာငွေ ခွဲဝေသုံးစွဲရေးဥပဒေ(မူကြမ်း)အပေါ် ဌာနဆိုင်ရာများနှင့် ကြားနာပွဲကို (၁၆.၆.၂၀၂၀)ရက်နေ့မှ (၁၈.၆.၂၀၂၀) ရက်နေ့အထိ (၃)ရက်တာ ကျင်းပ ပြုလုပ်ခြင်းကြောင့် အသုံးစရိတ်များ လျာထားငွေများကို အမှန်တကယ် လိုအပ်သည့် လုပ်ငန်းများတွင် အကျိုးရှိရှိထိရောက်စွာ အသုံးပြုနိုင်မည်ဖြစ်ပြီး ပြည်သူလူထုအတွက် များစွာအကျိုးဖြစ်ထွန်းစေပါတယ်။

(ခ) ကြားနာပွဲပြုလုပ်ခြင်းကြောင့် ဌာန/ အဖွဲ့အစည်းများအနေဖြင့် နောင်ဘဏ္ဍာ ရေးနှစ်များတွင် တိကျမှန်ကန်၍ ပြီးပြည့်စုံသည့် လုပ်ငန်းစာရင်းများ ဖြစ်ပေါ် စေပါတယ်။

(ဂ) ကော်မတီနှစ်ရပ် ကြိုတင်စိစစ်ခြင်းအားဖြင့် လွှတ်တော်ကိုယ်စားလှယ် အချင်းချင်း၊ လွှတ်တော်နှင့် အစိုးရသဘောထားကွဲလွဲမှုများ လျော့နည်းနိုင်သမျှ လျော့နည်းသွားနိုင်မှာ ဖြစ်ပါတယ်။

(ဃ) လွဲမှားနေသော လုပ်ထုံးလုပ်နည်းများကိုလည်း ဘဏ္ဍာရေးစည်းမျဉ်းနှင့်အညီ တည့်မတ်စွာ ထိန်းကျောင်းပေးနိုင်မှာ ဖြစ်ပါတယ်။

အကြံပြုချက်

၁၅။ ဥပဒေပြုရေးဆိုင်ရာကော်မတီအနေဖြင့် အောက်ပါအတိုင်း အကြံပြုတင်ပြအပ်ပါ တယ်-

(က) ရှမ်းပြည်နယ်အစိုးရအဖွဲ့အနေဖြင့် လက်သင့်ရာ မြို့နယ်များအား ရန်ပုံငွေ ချပေးနိုင်စေရန် ဌာနဆိုင်ရာများအား တိုက်ရိုက်ညွှန်ကြားခြင်းမျိုး ပြုလုပ်ခြင်း မျိုး ရှောင်ရှားသင့်ပါတယ်။

ကန့်သတ်

- (ခ) ရှမ်းပြည်နယ်လွှတ်တော်ဆိုင်ရာ နည်းဥပဒေ ၁၄၇ အရ ပြည်နယ်အစိုးရအဖွဲ့မှ ပေးပို့လာသည့် ဥပဒေကြမ်းကို လွှတ်တော်တွင် လိုအပ်သလို ဆွေးနွေး၍ သဘောတူအတည်ပြုခြင်း၊ ငြင်းပယ်ခြင်း၊ လျော့ချခွင့်ပြုခြင်းတို့ကို အများဆန္ဒနှင့်အညီ ဆောင်ရွက်ရမည်ဖြစ်သည့်အတွက် ပြည်နယ်အစိုးရ ဘတ်ဂျက် ဟူသမျှသည် ပြည်နယ်လွှတ်တော်ကိုယ်စားလှယ်အားလုံး၏ သဘောတူ ဆုံးဖြတ်ချက်ဖြင့်သာ သုံးစွဲရမည်ဆိုသည့်မူကို သတိပြုသင့်ပါတယ်။
- (ဂ) ပြည်သူ့လွှတ်တော်ကိုယ်စားလှယ်များသည် ပြည်ထောင်စုဘတ်ဂျက်တွင် တောင်းဆိုပိုင်ခွင့်ရှိသည့်အတွက် ပြည်သူ့လွှတ်တော်ကိုယ်စားလှယ်များ၏ တောင်းဆိုချက်များအား ပြည်နယ်ဘတ်ဂျက်တွင် ထည့်သွင်းလျာထားခြင်း မပြုသင့်ပါ။ အကယ်၍ ပြည်နယ်ရန်ပုံငွေဖြင့်သာ ဆောင်ရွက်ရသည့်လုပ်ငန်း များဖြစ်ပါက ပြည်နယ်လွှတ်တော်ကိုယ်စားလှယ်နှင့် ညှိနှိုင်းပြီး ပြည်နယ် လွှတ်တော်ကိုယ်စားလှယ်များမှတစ်ဆင့် တောင်းဆိုခြင်းသည်သာ ဖြစ်သင့်ပါတယ်။
- (ဃ) ဌာနဆိုင်ရာများအနေဖြင့် ပြည်ထောင်စုဘတ်ဂျက်တွင် လျာထားတင်ပြ ဆောင်ရွက်လျက်ရှိသည့် ဆက်စပ်လုပ်ငန်းများအား ပြည်နယ်ဘတ်ဂျက်တွင် ထည့်သွင်းရေးဆွဲတင်ပြခြင်းမျိုးကို သတိမူသင့်ပါတယ်။
- (င) “ဒေသတင်ပြချက်နှင့် ပြည်သူများ၏တင်ပြချက်အရ” (Budget) ထည့်သွင်း ပေးခြင်းမှာလည်း မဖြစ်သင့်ကြောင်းနှင့် ပြည်သူများ၏ လိုအပ်ချက်မှန်သမျှကို လွှတ်တော်ကိုယ်စားလှယ်အား အသိပေးပြီး၊ ပြည်နယ်လွှတ်တော်ကိုယ်စား လှယ်မှတစ်ဆင့် တင်ပြခြင်းသည်သာလျှင် လွန်စွာသင့်မြတ် ဖြစ်သင့်လှပါတယ်။
- (စ) ဌာန/ အဖွဲ့အစည်းများအနေဖြင့် ပြည်နယ်ဘဏ္ဍာရန်ပုံငွေ ခွဲဝေလျာထားရာ တွင် ပြည်နယ်လွှတ်တော်ကိုယ်စားလှယ်များ၏ ကတိကဝတ်များ၊ တင်ပြချက် များကို ပထမဦးစားပေး ထည့်သွင်းရန်နှင့် မဖြစ်မနေသုံးစွဲရမည့် လုပ်ငန်းများ ကိုသာ ဒုတိယဦးစားပေး လျာထားရန် အကြံပြုပါတယ်။
- (ဆ) ရန်ပုံငွေခွဲဝေလျာထားရာတွင် ရှမ်းပြည်နယ်တစ်ခုလုံးအား လွှမ်းခြုံ၍ အချိုး ညီမျှစွာ မျှမျှတတ ခွဲဝေဆောင်ရွက်သင့်ပါတယ်။

ကန့်သတ်

ကန့်သတ်

၁၄

- (ဇ) စိုက်ပျိုးရေးဦးစီးဌာနအနေဖြင့် ပဲပုပ်မျိုးသန့်ထုတ်လုပ်ခြင်း၊ GAP စနစ် လိုက်နာ ကျင့်သုံးရန် စည်းရုံးထောက်ပံ့ခြင်းနှင့် ပိုးမွှားကင်းထောက်ခြင်း စသည့်လုပ်ငန်း များ မြို့နယ်၊ မြို့၊ ကျေးရွာအသီးသီးအတွက် လုပ်ငန်း ဆောင်ရွက်မည့် စီမံချက်ကို ပြည်နယ်လွှတ်တော်ကိုယ်စားလှယ်များအား အသိပေးဆောင်ရွက် သွားရန် အကြံပြုအပ်ပါတယ်။
- (ဈ) ဟိုမိန်းမြို့သည် ငြိမ်းချမ်းရေးရယူထားသည့် ဒေသဖြစ်သည်နှင့်အညီ ငြိမ်းချမ်း ရေးဒေသ ဖွံ့ဖြိုးရေးရန်ပုံငွေဖြင့်သာ ကျခံသုံးစွဲသင့်ပါကြောင်း အကြံပြုအပ်ပါ တယ်။
- (ဉ) လမ်းလုပ်ငန်းများဆောင်ရွက်ရာတွင် နိုင်လွန်ကတ္တရာ(AC) လမ်းခင်းခြင်း လုပ်ငန်းများအစား ဖွံ့ဖြိုးမှုနည်းပါးသည့် ကျေးလက်ဒေသများတွင် လိုအပ် လျက်ရှိသော ကုန်ထုတ်လမ်းများ၊ မြေသားလမ်းများ၊ ကျေးရွာချင်းဆက် လမ်းများ၊ ကျောက်ခင်းလမ်းများကိုသာ ဦးစားပေးဖောက်လုပ်ပေးသင့်ကြောင်း အကြံပြုပါတယ်။
- (ဋ) လမ်းလုပ်ငန်းများဆောင်ရွက်ရန် အသုံးစရိတ်များ တင်ပြခြင်းမပြုမီ လမ်း အသုံးပြုသူများအန္တရာယ်ကင်းရှင်းရေး၊ အတက်အဆင်းပြေပြစ်ချောမွေ့ရေး၊ လမ်းအရှည်လျော့နည်းရေး စသည့်အချက်များကို ကွင်းဆင်းစစ်ဆေးပြီးမှသာ အသုံးစရိတ်များကို လျာထားသင့်ပါတယ်။
- (ဌ) လမ်းဖောက်လုပ်ရန်အတွက် အသုံးစရိတ်များ လျာထားတင်ပြရာတွင် ဆက်စပ်လုပ်ငန်းများဖြစ်သည့် Box Culvert၊ Retaining Wall များနှင့် လမ်းဘေးရေနှုတ်မြောင်း Side Drain များအတွက်ပါ ထည့်သွင်းလျာထား တင်ပြသင့်ပါတယ်။
- (ဍ) ဘဏ္ဍာငွေ လေလွင့်ဆုံးရှုံးမှု လျော့နည်းစေရေးအတွက် နှစ်စဉ် မိုးရာသီ စိုက်ပျိုးပွဲတော်များတွင် စိုက်ပျိုးခဲ့သည့်အပင်များအား ရှင်သန်ဖြစ်ထွန်းမှု မှတ်တမ်းများထားရှိခြင်း၊ စိုက်ပျိုးပြီးအပင်များ ရှင်သန်စေရေး ထိန်းသိမ်း စောင့်ရှောက်ခြင်းများ ဆောင်ရွက်သင့်ပါတယ်။
- (ဎ) ရှမ်းပြည်နယ်အတွင်းရှိ မြို့နယ်အထွေထွေအုပ်ချုပ်ရေးဦးစီးဌာနရုံးများ ဆောက်လုပ်ရာတွင် ရုံးအဆောက်အဦများ ဆောက်လုပ်ပြီးမှသာ မြေနေရာ

ကန့်သတ်

ကန့်သတ်

၁၅

အတွက် တောင်သူပိုင်မြေများအား မြေယာလျော်ကြေးပေးချေရန် တောင်းခံခြင်းမျိုး မပြုလုပ်သင့်ပါကြောင်း အကြံပြုပါတယ်။

(ဏ) ကိုယ်ပိုင်အုပ်ချုပ်ခွင့်ရတိုင်း/ ကိုယ်ပိုင်အုပ်ချုပ်ခွင့်ရဒေသများအတွက် အသုံးစရိတ်များ ခွဲဝေလျာထားရာတွင် တစ်ပြေးညီ ညီတူမျှတူ လျာထားပေးသင့်ပါတယ်။

(တ) မြို့နယ်/ ခရိုင် စီမံကိန်းရေးဆွဲရာတွင်ပါဝင်ပြီး ပြည်နယ်အဆင့်စီမံကိန်းရေးဆွဲရာတွင် ပါဝင်ခြင်းမရှိသည့် လုပ်ငန်းများအား အနီးစပ်ဆုံးဘဏ္ဍာရေးနှစ်တွင် ထည့်သွင်းလျာထားသင့်ပါတယ်။

တင်ပြချက်

၁၆။ ဥပဒေကြမ်းတွင် ရှမ်းပြည်နယ်အစိုးရအဖွဲ့အပါအဝင် ဗဟိုအဖွဲ့အစည်း(၃)ခု၊ ပြည်နယ်အဆင့်ဌာနဆိုင်ရာ(၁၄)ခု၊ နိုင်ငံတော်ပိုင်စီးပွားရေးအဖွဲ့အစည်း (၁)ခုနှင့် စည်ပင်သာယာရေးဌာန (၁)ခုတို့၏ သာမန်သုံးငွေ ကျပ် ၂,၆၄၃.၈၈၀ သန်း၊ ငွေလုံးငွေရင်းသုံးငွေ ကျပ် ၈,၆၁၉.၈၅၉ သန်း၊ စုစုပေါင်း ကျပ် ၁၁,၂၆၃.၇၃၉ သန်း သုံးစွဲခွင့်ပြုရန် လျာထားသည်ကို စိစစ်တွေ့ရှိရပါသဖြင့် ၂၀၁၉- ၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ ဖြည့်စွက်ခွင့်ပြုငွေစာရင်း၊ ပြုပြင်ပြီးခန့်မှန်းခြေငွေစာရင်းနှင့် နောက်ထပ်ဘဏ္ဍာငွေခွဲဝေသုံးစွဲရေး ဥပဒေ(မူကြမ်း) တို့အား ဥပဒေပြုရေးဆိုင်ရာကော်မတီ၏ စိစစ်တွေ့ရှိချက်၊ ပြင်ဆင်ချက်များအတိုင်း ရှမ်းပြည်နယ်လွှတ်တော်မှ အတည်ပြုပေးနိုင်ပါရန် တင်ပြအပ်ပါတယ်။ ဥက္ကဋ္ဌ၊ ဥပဒေပြုရေးဆိုင်ရာ ကော်မတီ။ ရက်စွဲ၊ ၂၀၂၀ ပြည့်နှစ်၊ ဇွန်လ ၂၅ ရက်။ အားလုံးကိုကျေးဇူးတင်ပါတယ်။

ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေ(မူကြမ်း)နှင့် စပ်လျဉ်း၍ ရှမ်းပြည်နယ်အစိုးရအဖွဲ့ဝင် ဝန်ကြီးမှ ဆွေးနွေးရှင်းလင်းခြင်းနှင့် လွှတ်တော်၏ အဆုံးအဖြတ်ရယူခြင်း။

ဥက္ကဋ္ဌ။ အစီအစဉ်(၇)ဖြစ်ပါတယ်။ ပြည်နယ်လွှတ်တော်ကိုယ်စားလှယ်များ ခင်ဗျား။ ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေ(မူကြမ်း)နှင့် စပ်လျဉ်း၍ ရှမ်းပြည်နယ်အစိုးရအဖွဲ့ဝင် စီမံကိန်းနှင့် ဘဏ္ဍာရေးဝန်ကြီးက ပြန်လည်ရှင်းလင်းဖို့နှင့် နောက်ထပ်ဘဏ္ဍာငွေ ခွဲဝေသုံးစွဲရေးဥပဒေ(မူကြမ်း)အား လွှတ်တော်မှ အတည်ပြုပေးနိုင် ပါရန် တင်ပြဖို့ ဖြစ်ပါတယ်။

ဦးစိုးညွန့်လွင်(ခ) ဦးစိုးကြီး၊ စီမံကိန်းနှင့် ဘဏ္ဍာရေးဝန်ကြီး။ လေးစားအပ်ပါသော ပြည်နယ်လွှတ်တော်ဥက္ကဋ္ဌကြီးနှင့်တကွ ပြည်နယ်လွှတ်တော်ကိုယ်စားလှယ်အပေါင်း မင်္ဂလာ အပေါင်းနှင့် ပြည့်စုံကြပါစေ။ ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏နောက်ထပ် ဘဏ္ဍာငွေခွဲဝေသုံးစွဲရေး ဥပဒေ(မူကြမ်း)ကို ရှမ်းပြည်နယ်လွှတ်တော်မှ အတည်ပြုပေးနိုင်ရန် အတွက် (၂၂.၆.၂၀၂၀) ရက်နေ့တွင် ကျင်းပပြုလုပ်သော ရှမ်းပြည်နယ်လွှတ်တော် (၁၉)ကြိမ် မြောက်ပုံမှန်အစည်းအဝေး (ပထမနေ့)မှာ တင်သွင်းခဲ့ပြီး ဖြစ်ပါတယ်။

သို့ဖြစ်ပါ၍ ရှမ်းပြည်နယ်လွှတ်တော်တွင် ယခုဆွေးနွေးဆုံးဖြတ်ထားသည့်အတိုင်း၊ ပြင်ဆင်ထားသည့်အတိုင်း ၂၀၁၉- ၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ် ဘဏ္ဍာငွေ ခွဲဝေသုံးစွဲရေးဥပဒေ(မူကြမ်း)ကို ရှမ်းပြည်နယ်လွှတ်တော်က အတည်ပြုပေးနိုင်ပါရန် လွှတ်တော် ဥက္ကဋ္ဌကြီးမှတစ်ဆင့် လေးစားစွာတင်သွင်းအပ်ပါတယ်ခင်ဗျား။

ဥက္ကဋ္ဌ။ ပြည်နယ်လွှတ်တော်ကိုယ်စားလှယ်များခင်ဗျား။ ဒုတိယအကြိမ် ရှမ်းပြည်နယ်လွှတ်တော် (၁၉)ကြိမ်မြောက်ပုံမှန်အစည်းအဝေးသို့ ရှမ်းပြည်နယ်အစိုးရအဖွဲ့မှ တင်သွင်းခဲ့သည့် ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေ ခွဲဝေသုံးစွဲရေး ဥပဒေ(မူကြမ်း)နှင့် စပ်လျဉ်း၍ အတည်ပြုရန်အတွက် လွှတ်တော် ကိုယ်စားလှယ်များမှ သဘောတူပါသလားခင်ဗျား။

ကန့်သတ်

၁၇

(သုံးကြိမ်တိုင်တိုင်မေးပါသည်။

လွှတ်တော်ကသဘောတူပါသည်။)

လွှတ်တော်ကိုယ်စားလှယ်များက သဘောတူတဲ့အတွက် ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေ ခွဲဝေသုံးစွဲရေး ဥပဒေ(မူကြမ်း)နှင့် စပ်လျဉ်း၍ ရှမ်းပြည်နယ်လွှတ်တော်က ဆုံးဖြတ်ထားသည့် အတိုင်း အတည်ပြုကြောင်း ကြေညာပါတယ်။

ကန့်သတ်